

آداب

یہ آکاش وانی سرینگر ہے  
خبرنامہ لے کر مینسرت شاہ  
پہلے اہم خبروں کی سرخیاں ۔

14/06/2026

7.40 /PM

ہیڈ لائنز

میں Nice کے ہمراہ Emmanuel Macron \*..... وزیر اعظم نریندر مودی نے فرانس کے صدر کا کیا افتتاح // وزیر اعظم کا تقریب سے خطاب - Innovates بھارت

سرینگر میں گلوبل کشمیری پنڈت کنکلیو جاری // کنکلیو سے ایل جی منوج سنہا کا Skicc ..... \*  
خطاب ۔

نگروٹہ جموں میں سڑک حادثہ // تین افراد از جان // دو زخمی۔

اور

\*..... خون کے عطیے کا عالمی دن آج ۔

وزیر اعظم

میں بھارت Nice کے ہمراہ Emmanuel Macron وزیر اعظم نریندر مودی نے فرانس کے صدر کا افتتاح کیا۔ یہ اہم تقریب بھارت اور فرانس کے اختراع کے سال کے تحت ہو رہی ہے Innovates اور اس میں 120 سے زیادہ بھارتی سٹارٹ اپ ادارے، عالمی سرمایہ کار، ٹیکنالوجی کے ماہرین اور کاروباری افراد شرکت کر رہے ہیں، جس میں بھارت کے تیزی کے ساتھ فروغ پاتے ہوئے، اختراعی ایکو نظام کی عکاسی کی جا رہی ہے۔ تقریب سے خطاب کرتے ہوئے وزیر اعظم نریندر مودی نے کہا

-----PM-----

دو طرفہ بات چیت کر رہے Emmanuel Macron وزیر اعظم نریندر مودی اور فرانس کے صدر ہیں ، جس میں بھارت فرانس خصوصی عالمی کلیدی ساجھپداری میں پیشرت کا جائزہ لیا جائے گا۔

دونوں رہنما اہم علاقائی اور عالمی امور پر بھی تبادلہ خیال کریں گے۔

سال 12

وزیر اعظم نریندر مودی نے کہا ہے کہ بھارت میں گزشتہ 12 سال کے دوران، معیاری حفظان صحت کو اور زیادہ کم خرچ اور زیادہ لوگوں تک بہم پہنچانے کیلئے بھر پور انداز سے کام کیا گیا ہے۔ ایک سوشل میڈیا پوسٹ پر نریندر مودی نے کہا کہ انہیں اس بات پر فخر ہے کہ بھارت کو دنیا کے حفظان صحت کے سب سے بڑے پروگرام آیوشمان بھارت کے ملک کے طور پر جانا جاتا ہے۔ نریندر مودی نے کہا کہ پی ایم بھارتیہ جن اوشدھی پری یوجنا جیسی کوششوں سے دوائیں کم قیمت کی ہوگئی ہیں۔

وزیر اعظم نے امید ظاہر کی کہ سرکار ایک صحتمند بھارت کی تعمیر کی خاطر اب تک کی پیشرفت کو برقرار رکھتے ہوئے یہ سلسلہ آگے بڑھائے گی۔

SKICC

سرینگر میں گلوبل کشمیری پنڈت کنکلیو آج دوسرے روز بھی جاری رہا۔ کنکلیو کے پہلے SKICC دنلیفٹنٹ گورنر منوج سنہا نے خطاب کر تے ہوئے کشمیری پنڈت برادری سے کہا ہے کہ وہ جموں کشمیر میں صنعتی، تعلیمی اور ثقافتی ادارے قائم کریں تاکہ ان کی بے مثال ثقافت اور تاریخ محفوظ ہو سکے۔

ایل جی نے یہاں سے بے دخل کئے گئے لوگوں کی واپسی کو نہ صرف خوش آئندہ قرار دیا بلکہ اسے ایک فتح سے بھی تعبیر کیا۔

خراج LG

لیفٹیننٹ گورنر نے بریگیڈیئر راجیندر سنگھ کی جینتی کے موقع پر انہیں شاندار خراج عقیدت پیش کیا۔ لیفٹیننٹ گورنر نے کہا کہ بریگیڈیئر راجیندر سنگھ کی بے مثال قربانی اور حب الوطنی ہمیشہ قوم کو متاثر کرتی رہے گی۔

ایل جی نے کہا کہ بریگیڈیئر راجیندر سنگھ نے 1947 میں پاکستانی قبائلی حملہ آوروں کا ڈٹ کر مقابلہ کیا اور اپنی جان کا نذرانہ پیش کر کے جموں و کشمیر کے دفاع میں اہم کردار ادا کیا۔

جاوید احمد ڈار

زراعت کے وزیر جاوید احمد ڈار نے کہا ہے کہ آبپاشی زراعت کے لئے ریڈ ہ کی ہڈی ہے۔ انہوں نے موثر اور بروقت پانی فراہمی کو یقین بنانے پر زور دیا۔

وزیر موصوف نے متعلقہ افسران کو ہدایت دی ہے کہ وہ پانی کے منصفانہ تقسیم کو یقینی بنائیں تاکہ کاشت کے موسم میں کوئی بھی کسان مشکلات کا سامنا نہ کرے۔

وزیر رفیع آباد بارہمولہ کے مختلف علاقوں کے دورے کے دوران آبپاشی کے بنیادی ڈھانچے کے کام کا جائزہ لے رہے تھے۔

جاوید احمد رانا

جل شکتی کے وزیر جاوید احمد رانا نے زیر زمین پانی کی سطح میں مسلسل کمی اور بارشوں کے متوقع رجحانات پر تشویش کا اظہار کر تے ہوئے تمام نئی تعمیر ہونے والی سرکاری عمارتوں میں بارش کا پانی جمع کرنے کا بنیادی ڈھانچہ لازمی طور پر نصب کرانے کی ضرورت اجاگر کی ہے۔

وزیر موصوف نے پانی کے انتظام کے طریقوں میں تبدیلی اور اس حکم نامے پر عمل درآمد کرنے کی تاکید کی ہے۔

وہ جموں میں جل شکتی محکمے کے افسران کے ساتھ گرمی کے موسم کی ضروریات سے نمٹنے کے لئے شروع کئے گئے اقدامات کا جائزہ لے رہے تھے۔

نلن پرہات

پولیس کے سربراہ نلن پرہات نے آج سرینگر میں اعلیٰ افسران کی ایک میٹنگ طلب کر کے شری امر ناتھ جی یاترا کے احسن انعقاد کے لئے کئے گئے سکیورٹی انتظامات کا جائزہ لیا۔ انہوں نے تعینات کرنے کی ہدایت دی۔ ڈی جی پی نے امن میں Quick Response Teams حساس مقامات پر رخنہ ڈالنے والے عناصر کی سرگرمیوں پر کڑی نگاہ رکھنے کی بھی ہدایت دی۔

اس دوران ایس ایس پی اننت ناگ اشوک امود ناگپورے نے پہلگام کا دورہ کر کے یاترا روٹس پر سلامتی انتظامات کے بارے میں جانکاری حاصل کی ۔

ماک ڈرل

دریں اثناء گاندربل اور اننت ناگ میں شری امر ناتھ جی یاترا کے آغاز کو مد نظر رکھتے ہوئے پولیس کے اہتمام سے ماک ڈرل منعقد کی گئی ۔

آیوش

ریکارڈ قائم کرتے ہوئے یوگا کے بین الاقوامی دن کے Guinness World آیوش کی وزارت نے کے چار لاکھ 35 ہزار 831 Live Yoga Stream حوالے سے قائم کی گئی یوٹیوب چینل یوٹیوب کی تصدیق کی ہے۔ وزارت 21 جون کو منائے جا رہے بین الاقوامی یوگا ڈے کے حوالے Viewers سے تیاریاں کر رہی ہیں اور یہ یوٹیوب چینل قائم کرنا تیاریوں کی ایک پہل ہے ۔

سنسس

چیف پرنسپل سنسس افسر و ڈائر ایکٹرسنس آپریشنز جمونوکشمیر اور لداخ امیت شرما نے ڈیٹا جمع کرنے کے دوران درستگی کے اعلیٰ ترین معیار کو برقرار رکھنے کی اہمیت پر زور دیا۔

اور سپروائزرز کو ہدایت دی کہ ہر اندراج صحیح طور پر ریکارڈ اور Enumerators انہوں نے مکمل طور پر تصدیق کیا جائے۔ انہوں نے خبردار کیا کہ معمولی غلطیاں مردم شماری کے ڈیٹا کے معیار اور مستقبل کی پالیسی سازی کو بری طرح متاثر کر سکتی ہیں۔

وہ دیگر افسران کے ہمراہ منی سیکریٹریٹ گاندربل میں مردم شماری 2027 کے تحت ضلع میں جاری ہاوس لسٹنگ آپریشنز کی پیش رفت کا جائزہ لے رہے تھے۔

عہدہ

سینئر گریڈ آف انڈین انفارمیشن سروس کے سال 2019 بیچ کے آفیسر اشفاق احمد شاہ نے آکاشوانی سرینگر میں شعبہ خبر کے سربراہ کا عہدہ سنبھالا ہے ۔

انہوں نے یہ عہدہ شعبہ خبر کے سابق سربراہ اور ڈائریکٹر نیوز طارق راتھر کا نئی دلی تبادلہ کئے پیڈ کوارٹرس میں PIB جانے کے بعد سنبھالا ہے ۔ طارق راتھر کا تبادلہ کئے جانے کے بعد انہیں ڈائریکٹر کے عہدے پر تعینات کیا گیا ہے ۔

اشفاق احمد شاہ نے کشمیر یونیورسٹی میں میڈیا ایجوکیشن اینڈ ریسرچ سینٹر سے صحافت میں پوسٹ گریجویشن کی ڈگری حاصل کرنے کے بعد کئی قومی اور بین الاقوامی صحافتی اداروں کے ساتھ کام کیا ۔

آکاشوانی نیوز سرینگر کے سربراہ کا عہدہ سنبھالنے پر کئی صحافتی ، ادبی اور ثقافتی انجمنوں نے اشفاق شاہ کو مبارک باد پیش کرتے ہوئے امید ظاہر کی ہے کہ ان کا تجربہ شعبہ خبر کو خبروں کی ترسیل میں نئی بلندیاں حاصل کرنے میں معاون ثابت ہو گا ۔

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبرینآپ آکاشوانی کی موبائل ایپلیکشن نیوز آن

جموں سرینگر قومی شاہراہ پر نگروٹہ کے نزدیک آج ایک سڑک حادثے میں ایک کار مخالف سمت سے آ رہی بس کے ساتھ ٹکرائی جس میں ہریانہ سے تعلق رکھنے والے تین افراد ازجان جبکہ دو دیگر زخمی ہو گئے۔

لیفٹنٹ گورنر منوج سنہا اور وزیر اعلیٰ عمر عبداللہ نے نگروٹہ میں پیش آئے اس حادثے پر گہرے رنج و غم کا اظہار کیا ہے۔ اپنے الگ الگ پیغامات میں انہوں نے اس حادثے میں ازجان ہوئے افراد کے لواحقین کے ساتھ تعزیت کا اظہار کیا اور زخمی افراد کی جلد صحتیابی کی دعا کی ہے۔ انہوں نے متعلقہ افسران کو ہدایت دی ہے کہ وہ زخمیوں کو بہتر طبی نگہداشت فراہم کریں۔

عالمی دن

آج خون کے عطیے کا عالمی دن ہے۔ اس سلسلے میں آج وادی میں بھی متعدد رضاکار اور صحت تنظیموں کی جانب سے بلڈ ڈونیشن کیمپوں کا اہتمام کیا گیا۔ آج کے دن لوگوں کو انسانی بقاء کے لئے خون کا عطیہ دینے کے لئے راغب کیا جاتا ہے اور دوسری طرف خون کا عطیہ دینے والے لاکھوں رضاکاروں کو خراج تحسین پیش کیا جاتا ہے۔ آج کے دن اور خون کا عطیہ دینے کی اہمیت کے نام سے معروف شبیر حسین خان نے آکاشوانی نیوز Blood Man بارے میں جموں کشمیر کے سرینگر کے ساتھ بات کرتے ہوئے کہا۔

--(Byte)--

لیفٹنٹ گورنر منوج سنہا نے ملک بھر کے خون عطیہ کرنے والے رضاکاروں کو خراج تحسین پیش کیا ہے۔ اپنے پیغام میں انہوں نے عوام سے اپیل کی کہ وہ باقاعدگی سے خون کا عطیہ کر کے انسانی جانوں کے تحفظ کے اس عظیم مشن میں اپنا رول ادا کریں۔

وزیر اعلیٰ عمر عبداللہ نے بھی رضاکارانہ خون عطیہ کرنے والوں کو خراج تحسین پیش کیا ہے۔ وزیر اعلیٰ نے اپنے پیغام میں کہا کہ خون کا عطیہ انسانی جانیں بچانے کا ایک عظیم اور بے لوث عمل ہے۔ انہوں نے بالخصوص نوجوانوں سے اپیل کی کہ وہ زیادہ سے زیادہ تعداد میں خون عطیہ کرنے کے لیے آئیں۔

نشہ مکت جمونو کشمیر ابھیان

جمونو کشمیر کو منشیات کی لعنت سے چھٹکارا دلانے کے لئے 100 دنوں پر مشتمل نشہ مکت جمونو کشمیر ابھیان کے تحت سرگرمیاں شدو مد سے جا رہی ہیں۔

لیفٹنٹ گورنر منوج سنہا ذاتی طور پر منشیات مخالف پروگراموں اور اقدامات کی نگرانی کر رہے ہیں۔ منشیات کے خلاف ایل جی کا پیغام۔

-----LG-----

اس بدعت پر قابو پانے کے لئے درکار اقدامات اور لوگوں کی ذمہ داریوں کے تعلق سے ڈائریکٹوریٹ غلام حسن ریشی نے آکاشوانی نیوز سرینگر کے ساتھ بات کر OSD آف سکول ایجوکیشن کشمیر کے تے ہوئے کہا۔

--Gulam hassan--

سکاسٹ

سکاسٹ کشمیر کے انٹر گریجویٹ کورس کی 9 سو داخلہ نشستوں کے لئے منعقدہ امتحان میں تقریباً 17 ہزار امیدواروں نے شرکت کی۔ امتحان کے انعقاد کے لئے سخت حفاظتی و دیگر انتظامات کئے گئے تھے۔

امتحان سرینگر اور جموں کے بیس مراکز میں منعقد ہوا۔ یونیورسٹی کی انتظامیہ کے مطابق امیدواروں کی غیر معمولی دلچسپی ادارے کے جدید نصاب اور معیاری تعلیمی نظام پر اعتماد کا مظہر ہے۔

عرس

عرس مبارک حضرت شیخ الاسلام مولانا مرزا اکمل الدین بیگ خان بداخشی ۱۱۱۱ کے 316 ویں سالانہ عرس مبارک کی تقریبات کا آغاز ہو گیا ہے۔ اس سلسلے میں آج درگاہ اکملیہ حول میں ایک تقریب منعقد ہوئی جہاں ختمات المعظمت، درود و ازکار اور قرآن خوانی کی مجالس منعقد ہوئیں۔ عرس مبارک کی اختتامی تقریب 16 جون کو نہایت ہی عقیدت و احترام کے ساتھ منائی جا رہی ہے۔

ادھر حضرت سید محمد اللہ سرخابی ۱۱۱۱ واقعہ کاوڈارہ کا سالانہ عرس مبارک کل منایا جا رہا ہے۔

نیشنل کانفرنس

نیشنل کانفرنس کے صدر ڈاکٹر فاروق عبداللہ نے محرم الحرام کی مقدس تقریبات کے سلسلے میں خصوصی اقدامات کئے جانے کی سرکار سے اپیل کی ہے۔ انہوں نے صوبائی انتظامیہ سے تاکید کی کہ وہ عوام کو بنیادی سہولیات میسر رکھنے کے ساتھ ساتھ شعیہ اکثریتی علاقوں میں خاص طور سے سڑکوں اور گلی کوچوں کی صفائی کو یقینی بنائیں۔ اس کے علاوہ انہوں نے عزا داروں کے جلوسوں کے دوران اہم مقامات پر طبی کیمپ قائم کرنے کی ضرورت پر بھی زور دیا۔

بنماس میلہ

مٹن اننت ناگ میں منعقدہ پوتر بنماس میلہ آج اختتام پذیر ہوا۔ آج سینکڑوں کشمیری پنڈتوں اور ملک کے دیگر حصوں سے وابستہ ہندو

ن نے اس میلے کی اختتامی تقریب میں شرکت کی۔ یہ میلہ ہر اڈھائی سال کے بعد دو مہینے تک منعقد کیا جاتا ہے۔ اس میلے میں پوجا پاٹ کے علاوہ فوٹ ہوئے افراد کے لئے خصوصی پوجا کی جاتی ہے۔ اس میلے کی کشمیری پنڈت برادری میں خاصی اہمیت ہے۔

JDU

جنٹا دل یونائٹڈ میں آج متعدد سیاسی کارکنوں، سماجی رہنماؤں

ن، نوجوان نمائندوں اور سرکردہ شخصیات نے پارٹی میں شمولیت اختیار کی۔ پارٹی صدر جی ایم ن JDU شاہین نے اس موقع پر تقریب سے خطاب کرتے ہوئے نئے اراکین کا خیر مقدم کیا اور کہا کہ کی عوامی مقبولیت اور پالیسیوں پر اعتماد مسلسل بڑھ رہا ہے۔

ادبی مرکز کمراز

ادبی مرکز کمراز کے اہتمام سے آج بارہمولہ میں اس انجمن کے بانی کاروں کی یاد میں ”یوم اسلاف“ کا اہتمام کیا گیا جس کی صدارت معروف شاعر اور نقاد پروفیسر شاد رمضان نے کی جبکہ معروف براڈ کاسٹر ڈاکٹر سنتیش ومل اور ادبی مرکز کے سرپرست ڈاکٹر رفیق مسعودی بھی اس موقع پر موجود تھے۔ مقررین نے ادبی مرکز کمراز کو ایک فعال اور تاریخ ساز انجمن قرار دیا۔

وزیر دفاع راج ناتھ سنگھ نے آج اتر پردیش کے شہر آگرہ میں مہاراجہ پرتاپ کے مجسمے کی نقاب کشائی کی۔ اس موقع پر ایک جلسے سے خطاب کرتے ہوئے انہوں نے کہا کہ راجپوت حکمرانوں کی قربانیاں بھارت کی تاریخ میں ایک اہم مقام رکھتی ہیں۔ انہوں نے ملک کی ثقافتی وراثت کو تحفظ فراہم کرنے پر بھی زور دیا۔

## اسرو

نارائن نے بتایا ہے کہ انہوں نے ایک ایسا جدید V خلائی تحقیقات کے بھارتی ادارے اسرو کے چیرمین مصنوعی ہیٹنگ نظام تیار کرنے کے لئے ایٹمی توانائی کے محکمہ کے ساتھ اشتراک کیا ہے، جو چاند کے سطح پر اترنے والے خلائی جہاز کو چاند کے بے حد ٹھنڈے موسم سے محفوظ رکھ سکے۔ کنکیو سے خطاب کرتے ہوئے انہوں نے کہا کہ شمسی توانائی والے چندریان CSIR-RISE بنگلور میں سوم مشن کا خلائی جہاز وکرم چاند پر محض 14 دن ہی کام کر پایا لیکن اب اسرو محکمہ جوہری توانائی کے ساتھ باہم ملکر ایک ایسا جہاز تیار کرے گا جو چاند کی سطح پر 200 دن تک کام کرنے کا اہل ہو گا۔

## موسم

محکمہ موسمیات کے مطابق جموں کشمیر میں اگلے 24 گھنٹوں کے دوران اکثر مقامات پر ہلکی سے درمیانیہ درجے کی بارش ہونے کا امکان ہے۔

سرینگر میں آج دن کا زیادہ سے زیادہ درجہ حرارت 26 اعشاریہ 5 ڈگری جبکہ کل رات کا کم سے کم درجہ حرارت 13 اعشاریہ 4 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 37 ڈگری جبکہ کل رات کا کم سے کم درجہ حرارت 22 اعشاریہ 5 ڈگری سیلسیس درج کیا گیا۔

سرینگر میں کل طلوع آفتاب صبح 5 بجکر 19 منٹ اور غروب آفتاب شام 7 بجکر 44 منٹ پر ہو گا۔

اس کے ساتھ ہی خبر نامہ ختم ہوا۔

اگلا خبر نامہ کل صبح 7.45 منٹ پر کشمیری میں نشر ہو گا۔

خدا حافظ